



## РЕФЕРАТ

За избор на еден научен соработник во Институтот за општествени и хуманистички науки - Скопје.

Со одлука на Научниот совет на Институтот за општествени и хуманистички науки - Скопје, на својата редовна седница на Научниот совет одржана на 12.07.2016 година, именувани сме за членови на Рецензентската комисија за избор на еден научен соработник.

Кон пријавата се приложени потребните материјали, документи и податоци: биографија и библиографија на кандидатката, со објавени трудови и примероци од објавените трудови кои го сочинуваат опусот на научно-истражувачката и уметничката дејност на кандидатката.

Врз основа на поднесените материјали, Рецензентската комисија ги презентира следниве мислења и заклучоци:

1. Биографски податоци на д-р Ана Блажева;
2. Преглед и оценка на научно-истражувачката и уметничката дејност;
3. Оценка за исполнетоста на условите за избор во звањето научен соработник (еквивалент: доцент).

Комисијата во состав: проф. д-р Дона Колар-Панова, проф. д-р Катерина Колозова, проф. доц. д-р Јордан Шишовски по прегледот на доставените материјали, го поднесува на усвојување следниов

## ИЗВЕШТАЈ

### I. БИОГРАФСКИ ПОДАТОЦИ

Д-р Ана Блажева, родена на 30.06.1978 година дипломирала на Филозофскиот факултет, на Институтот по Психологија, при Универзитетот Св. „Кирил и Методиј“ од Скопје во 2002 година.

Последипломските студии ги завршува на Институтот за општествени и хуманистички истражувања „Евро Балкан“, во Скопје. Во 2011 година ја одбрани магистерската теза: „Идентитетите како предизвик за интеркултурно образование во Република Македонија“ и се стекна со звање Магистер по социологија и род. Во 2016 ја брани својата докторска дисертација „Меланхолија и политика: Меланхолија на маргинализираните субјекти и заедници во Република Македонија“.

Во периодот од 2002-2008 година работи како психолог и истражувач во Центарот за психосоцијална и кризна акција на бројни проекти за психосоцијална поддршка во заедници и лонгитудиналната Студија за здравјето и однесувањето кај младите на возраст од 11-15 години на Светската здравствена организација. Во тој пшерид вклучена е во експертскиот тим на проектот *Мрежа на училишта што го унапредуваат здравјето*, поддржан од European Commission; World Health Organization (WHO); Council of Europe, во соработка со Биро за развој на образование и Центар за психосоцијална и кризна акција, Скопје.

Во 2008 година е член на стручните тимови за изработка на Нови наставни програми за предметите вештини на живеење и унапредување на здравјето за VII одделение како изборни предмети за деветгодишното образование за Бирото за развој на образованието.

Од 2006-2008 година работи како обучувач за наставници „Проект за модернизација на образование“, Алгоритам центар, Скопје. Од 2008 -2011 како проектен координатор на проектот „Превенција на насилно однесување во основните училишта во Р. Македонија“ поддржан од УНИЦЕФ – Скопје и Бирото за развој на образование. Во рамки на проектот се развива и првата Национална стратегија за намалување на насиството во училиштата усвоена од Министерството за образование и наука на Република Македонија.

Од 2009 до 2011 година како дел од тимот на ХОПС- Опции за здрав живот работи како превентивен работник на проектот „Воспоставување на училишна програма за превенција од дрога во Р. Македонија“ поддржан од ТРИМБОС иснтитут, Холандија.

Од 2012 година работи како истражувач и програмски координатор во Институт за општествени и хуманистички науки – Скопје.

## II. НАУЧНО-ИСТРАЖУВАЧКА И НАСТАВНО-НАУЧНА ДЕЈНОСТ

### 1. НАУЧНО-ИСТРАЖУВАЧКА ДЕЈНОСТ

Во својата научно-истражувачка дејност Ана Блажева има соработувано со различни институции и организации. Како истражувач во Центарот за психосоцијална и кризна акција, Скопје работи на „Студија за однесувањето поврзано со здравјето кај децата на училишна возраст во Р. Македонија“ - WHO.

Потоа во соработка со Биро за развој на образованието ја прави „Анализа за развојот на гимназиското образование во Република Македонија и во другите земји“;

Со граѓанската организација ХОПС Опции за здрав живот, Скопје работи на две истражувања: „Проценка на родово поврзаните прашања со ризикот од ХИВ/СИДА и на пречките што го условуваат рамноправниот пристап до соодветни услуги за превенција и лекување на ХИВ/СИДА“; „Брза проценка и одговор на потребите и можностите за спроведување активности за превенција и помош при употреба на дроги меѓу средношколската младина во град Скопје“.



Во соработка со Институт за општествени и хуманистички истражувања „Евро – Балкан“ е дел од истражувачкиот тим на проектот „Род, миграции и интеркултурни интеракции“, дел од FP7 програмата на Европската унија.

За Советот за радиодифузија учествува во изработка на две истражувања: „Анализа на родовите прашања во програмските концепти и содржини на средствата за јавно информирање“ и „Анализа на начинот на прикажување и претставување на жените и мажите во програмските концепти и содржини“.

Во рамки на Институт за општествени и хуманистички науки-Скопје учествува во планирањето и реализацијата на следните истражувања и студии:

- „Слободата на изразување, здружување и претприемништво во заробена држава: Случај Македонија 2015“;
- „Како да профункционира системот на спреги и кочници во Република Македонија“;
- „Зајакнување на механизмите за независно судство во Македонија“;
- „Истражување за родова еднаквост во општините од Полошкиот регион во Р. Македонија“
- „Проектот Скопје 2014 и неговите ефекти врз перцепцијата на граѓаните на Скопје за македонскиот идентитет“;
- „Етнички и родово инклузивност во ЛГБТ движењето во Р. Македонија“ и др.

## 2. Објавени трудови:

1. Ко-автор (2016) „Слободата на изразување, здружување и претприемништво во заробена држава: Македонија во 2015“, Институт за општествени и хуманистички науки – Скопје
2. Blazheva A. (2016) “Melancholy As A Potential For Political Imagination”, Proceedings from the International scientific conference Challenges Of Contemporary Society, Institute For Sociological, Political And Juridical Research
3. Ко-автор (2016) „Ефикасно собрание, силна демократија: Визија за подобрување на системот на спреги и кочници во Република Македонија, Институт за Европски политики
4. Ко-автор (2015) Истражување за разбирањето и познавањето на граѓаните на човековите права и механизмите за заштита при нивно прекршување, Хелсиншки комитет за човекови права  
[http://www.mhc.org.mk/system/uploads/redactor\\_assets/documents/902/Istrazuvanje\\_R\\_azbiranje\\_na\\_covekovi\\_prava\\_MK\\_EN\\_AL.pdf](http://www.mhc.org.mk/system/uploads/redactor_assets/documents/902/Istrazuvanje_R_azbiranje_na_covekovi_prava_MK_EN_AL.pdf)
5. Блажева А. (2014) „Креирање родово ефективни политики“ – Институт за општествени и хуманистички истражувања – Скопје  
<http://isshs.edu.mk/documents/Studija-na-politiki.pdf>

6. Ко-автор (2013) „Етничка и родова вклученост во ЛГБТИ движењето во Република Македонија“ - Институт за општествени и хуманистички истражувања – Скопје  
<http://isshs.edu.mk/mk/index.php?newsinfo=290>
7. Co Author: "Who Owns Alexander the Great? A Question of EU Enlargement" - Institute of Social Sciences and Humanities-Skopje: <http://isshs.edu.mk/documents/Who-owns-Alexander-the-Great-A-Question-Upon-Which-EU-Enlargement-Relies.pdf>
8. Co Author: "Skopje 2014 Project and its Effects on the Perception of Macedonian Identity Among the Citizens of Skopje" - Institute of Social Sciences and Humanities-Skopje: <http://isshs.edu.mk/documents/1.-Sk2014-ENG.pdf>
9. Blazheva A. (2010) "National case study on Intercultural Education WP5"  
<http://www.gemic.eu/wp-content/uploads/2010/10/WP5-Macedonia-intercultural-education.pdf>
10. Блажева А. и Чонтева Ж. (2009) „Иницијална студија за насилството во основните училишта во Р. Македонија“ (достапна online:  
[http://www.unicef.org/tfymacedonia/Studija\\_za\\_nasilstvo - MK%281%29.pdf](http://www.unicef.org/tfymacedonia/Studija_za_nasilstvo_-_MK%281%29.pdf))
11. Блажева А., Чонтева Ж. (2008) Истражувачки проект - Спречување на насилството кај средношколците во градот и развивање на меѓусебна доверба – Алгоритам Центар, Скопје
12. Чонтева Ж., Блажева А. (2008) Прирачник за наставата по изборниот предмет – Унапредување на здравјето - Биро за развој на образованието, Скопје  
([http://www.bro.gov.mk/docs/izdavacka\\_dejnost/priracnici\\_izb\\_predmeti/Unapreduvanje\\_na\\_zdravjeto.pdf](http://www.bro.gov.mk/docs/izdavacka_dejnost/priracnici_izb_predmeti/Unapreduvanje_na_zdravjeto.pdf))
13. Блажева А, Чонтева Ж. (2007): Прирачник со работилници за современи и креативни методи за учење и техники на учење и осовременување на наставата – Алгоритам центар, Скопје  
(<http://www.algoritamcentar.edu.mk/programi/sovremeniiikrativnimetodi.pdf>)
14. Чонтева Ж., Блажева А., Чешларов М., (2006): Учениците креатори на сопственото здравје и животна средина во војот град –Јувентас, Скопје
15. Ѓориќ А, Егуменовска К, (2002): Учество на децата во проектот „Безбедно училиште во заедница под ризик – Билтен на Македонската мрежа на училишта што го унапредуваат здравјето бр. 10 , Биро за развој на образованието, Скопје, Р. Македонија 22-23
16. Ѓориќ А, Костарова У.Л., Наумова К. (2002): Младите и „ризичното однесување“, причина и(ли) последица?– Децата и нивната добросостојба – зборник текстови – Студија за однесувањето поврзано со здравјето кај децата на училишна возраст во Р. Македонија, Малинска 54-68

### 3. НАСТАВНО-НАУЧНА ДЕЈНОСТ



Д-р Ана Блажева е асистентка на предметите: “Академско пишување и истражувачки методи”, дел од задолжителниот методолошки модул на последипломските програми на Институтот за општествени и хуманистички науки - Скопје.

Д-р Блажева има богато искуство како обучувач во различни обуки, семинари и работилници во полето на образование, превенција, родови прашања и институционални политики.

Досегашното научно-истражувачко и работно искуство, објавените трудови, учеството во работата на бројни теренски истражувања, семинари, работилници и проекти, додипломското образование и завршените постдипломски студии, сведочат за упатеноста на д-р Ана Блажева во научното истражување

### III. ОЦЕНА ЗА ИСПОЛНЕТОСТА НА УСЛОВИТЕ ЗА ИЗБОР ВО ЗВАЊЕ

По прегледувањето на приложените трудови, особено по прегледувањето на успешно одбранетиот докторски труд и по усогласувањето на поединечните мислења, констатирано е дека научните истражувања на д-р Ана Блажева се развиваат и се фокусираат во однос на дисциплините и интердисциплинарните области од општествените и хуманистички науки.

#### Заклучок:

Од приложената документација може да се констатира дека: Д-р Ана Блажева има искуство во подготовка и реализација на научно-истражувачки проекти: изработка на инструменти за: анкети, интервјуа, фокус групи и анализи на содржина, организација и реализација на емпириски истражувања, анализа на податоци и пишување на научни студии. Нејзината работа и трудови се базирани на самостојно работени истражувања и анализи, што покажува сериозно владеење на методологијата во општествените истражувања.

Темите кои ги опфаќа во својата работа, магистерскиот и докторскиот труд покажува дека има значаен удел за општествените и хуманистичките дисциплини во Македонија. Со тоа покажува сериозна иницијативност, самостојност и желба да даде придонес во развојот на соодветните научни области.

Откако внимателно ја разгледа приложената документација, комисијата заклучи дека д-р Ана Блажева ги исполнува условите предвидени со Законот за научно – истражувачка дејност на Република Македонија, за избор во научно звање - научен соработник (еквивалент: доцент).

#### Предлог:

Запознавајќи се со научниот опус и наставените активности на д-р Блажева, можеме да заклучиме дека таа постигнала значајни резултати кои имат влијание на развојот на

науката и практиката во Република Македонија. Имајќи го предвид сето ова, ни претставува чест и задоволство да му предложиме на Научниот совет на Институтот за општествени и хуманистички науки – Скопје, д-р Ана Блажева да се избере во звањето научен соработник (еквивалент: доцент) при Институтот за општествени и хуманистички науки – Скопје.

Рецензентска комисија:

Д-р Дона Колар-Панов, редовен професор,  
Меѓународен Балкански Универзитет, претседателка



Д-р Катерина Колозова, редовен професор,  
Институт за општествени и хуманистички науки - Скопје, членка

A handwritten signature in blue ink, likely belonging to Dr. Jordan Shishovski.

Д-р Јордан Шишовски, доцент,  
Институт за општествени и хуманистички науки - Скопје, член